

Aýlawly aforizmler

Category: Kitapcy, Sözler

написано kitapcy | 21 января, 2025

Aýlawly aforizmler AÝLAWLY AFORIZMLER

- Dünýäde hiç bir däli, öz däliligini boýun aljak derejede däli däldir.

- Maňa şeýle diýýärler: «Öňler beýle dälidiň, indi içiňi hümledig ýörsüň...»

Menem şeýle diýdim: «Içi bilen ümmülleşip ýören kalp sizi näme etsin eýse?».

- Adam biler bolsa, söz ~ jan diýmekdir. Söze mynasyp bolmak, adama başga jan berýärem diýýärler.

- Bir tohum eçildiňmi, gunçasyny al. Bir däne eçildiňmi, agajyny al. Bir pudak eçildiňmi, tokaýyny al. Dünýämi berdim saňa, mende gal!

- Iň uly bagt – adamyň öz halaýan zady bilen meşgul bolmagydyr.

- Endigiňe öwrülipdir: nutuk diňleýärkäň uklap galýarsyň. Sen beýdip uklap ýörjek bolsaň, daň atjagyndan, körleriň ýurdunda çaşynyň patyşa boljagyndan habaryň ýok!

- Mende şeýle bir täsin pikir bar: ölenimden soňra birje gün ýaşamak we dostdur duşmany etmişleriniň üstünde tutmak isleýän...

- Eýtdiň, beýtdiň... garaz garaşdyra-garaşdyra garaşmaga öwrenişdirdiň. Ençe wagt geçensoňam gelen bolduň. Men indi seniň özüňden seniň zaryňy çekmegi has gowy görýärim...

- Bilbil gülüň zaryndaka, haýsy läle onuň derdine derman bolup biler?!.

- Aldawçy adamyň jynsy näme bolsa şol bolsun, intellektual

derejesi bihaýadyr...

- Näçe gynansam-da, nädip ölşümi ýazyp bilemok. Iň köpem şoňa gynanýaryn. Bir ýazyjy başyndan geçiren ähli zatlaryny ýazsada, ölümünü ýazyp bilmeýär. Ýogsa bolmasa, ölüm ýaşaýyşyň iň aýgytlaýjy pursaty ahyryn...

- Biz bir kagyzyň arka we öň tarapy ýaly. Müdimilik bile, emma hiç wagt bir-birimizi görüp bilemzok...

- Meniň ýaly garybyňam haky iýilermi? Näme üçin diýseňizläň? Sebäbi meniň hiç hili arkam ýok. «Ýetimiň üstüne ýylan oklanlarynda «Wah, arkam...» diýip ýöne ýere aýtmandyr ahyryn...

- Dälilik – iň ygtybarly goragdyr.

- Ýalňyzlygyňam al-da, gel meniň ýanyma! Gorkma, içimiz gysmaz. Seniň ýalňyzlygyň meniň ýalňyzlygym bilen ümmülleşer. Biz bolsa dymarys!!!

- Kartalara seretdim, hiç birinde öýüň ýok. Ensiklopediýalaryň gatyny açdym, hiç birinde keşbiň ýok. Sözlükleri agtardym, hiç birinde adyň ýok. Aýnada özüme bakdym, seni gördüm. Seniň menden başga ýeriň ýok...

- Häzirki döwürde ýolda gaçyp galan pul tapmak iş tapmakdan has aňsat...

- Ady soralandaky iki minut ýaly pikirlenip, soň aýdýan adamy görüpdimiňiz? «Köpbilmiş bolandygy üçin şýýdýärmişin! Kakasy şeýle öwredenmişin! «Adyňy soranlarynda-da pikirlenmän aýdaýma» diýenmişin!» Çünki köpbilmişler mydama pikirlenýärmişin...

- Dalak, ýürek, içege, böwrek, beýin... al hany şulardan... Ýöne baş şaýylyk wyždany almagy bir unutma!

- Gündiz aýdylmaýan söz ýok eken. Şonuň üçin öz söýýänligimi gijelerine aýdýaryn.

- Her ýurduň taryhynda buýsanylýan we utanylýan sahypalar bardyr.
- Adam söýüp bilermikäm diýip pikirlense, onda onuň hiç haçanam söýüp bilmejegidir. Hernä şu söýgi diýlen zatda düşünje ýok, ýogsa hiç kim hiç kimi söýmezdi...
- Söýüşip durkaň ýylanyňam degmezligini, hatda şol pursatda ýyldyrym ursa-da duýmazlygy isleseň, onda elmydama yşkyň dünýäsini pürepür boýla, hatda ajalam söýüşip durkaň janyňy almaga dözmezmişin...
- Terezi çekip bilmejek etmişlerimiz, ýer göterip bilmejek günälerimiz bar...
- Senden bir gyzym bolsun, adyna «Ýagyş» goýaly. Birem oglum bolsun, adyna «Toprak» goýaly. Ikisi dawalaşsyn, ortada «Palçyk» emele gelsin...
- Biziň başymyza ol agyr kynçylyklary salanlaryň özüne hormaty bolmandygy üçin bize-de, aslynda adam diýlen zada-da hormatlary ýokdy. Özüne hormaty ýoklar başgalara näme üçin hormat goýsun?!.
- Häzirki döwürde adamlaryň ýaşamaga wagtlary bolmansoň, öljek günlerine garaşýarlar.
- Düşegiňe geçende, ýüregiň sesi seni ýatyrmaýan bolsa, düşün, onda sen ýalňyzsyň...
- Belki-de, gujagyna dolar ýaly belli-külli bir söýgülimiz bolmady, belki-de biz ýalňyzdyrys... Emma şuny gowy bilmegiňizi isleýän: adam ýaly söýüp bilýänligimizdendir ýalňyzlygymyz...
- Wadalaşan ýerimizde duşuşdyk, wadalaşan wagtymyzda däl. Men ýigrimi ýyl ir gelip saňa garaşdym, sen ýigrimi ýyl giç geldiň. Men saňa garaşmakdan ýaňa garrap gitdim, sen bolsa garaşdyranyň üçin juwanlygyňa galdyň...
- Watan başga zat... Watana taý boljak zat barmy!.. Bolubam

bilmez...

- Ýaşyňyz kiçi diýip hiç bir hakykatyň sizden ýaşyryn bolup galmagyny islämok. Çagalaryň düşüniş bilmejek zady ýokdur. Megerem, diňleýjileriň ýaşyna görä, aýdylýan zatlaryň düşündiriliş görnüşi üýtgäp biler.
- Adamdyr – çydar. Adamdyr – çeker. Adamdyr – döz geler. Aldanar – ynanar.
- Bir ýalňyşlyk bar: sen şeýle owadan, menem beýle aşyk bolmajak ýalydyk.
- Ýurt ýaşlaryň egninde beýgelyändir.
- Hemme hakykatlar hakykata öwrülmänkä ýönekeý bir hyýaldan ybaratdyr.
- Öňem biri: «Biz muny öldürmekçi bolsak, kanuna gabat getirip öldüreliň!..» diýenmişin. Soňra ol adamy öldürmek üçin ilki kanun ýazypdyrlar, ondan soňam kazyýetiň ýörite çykaran hökümüne esaslanyp öldüripdirler...
- Hernäçe galmak islese-de, käte gitmäge mejbur bolýarys. Käte bolsa hernäçe gitmäge mejbur bolsagam, göwnünüz galmagy isleýär.
- Däliler ölüp biler, ýöne, heý, ölüleriň dälireýänini gördüňizmi?
- Adam diýeniň ýatlamalar toplumyndan ybarat.
- Birnäçe adam jynaza namazyna gatnaşanda «soňky borjumyz amal edýäris» diýip öz-özlerine teselli bererler, emma olar ondan öňki borçlaryny ýerine ýetirmelidirem öýdenok...
- Gadymkylar «Ýagşy adamyň ady agzalsa, sözüň üstüne geler» diýipdirler. Men hemişe seniň adyňy gaýtalap ýörsemem geleňok; diýmek sen gowy adam däl bolmaly.
- Öz güýçlüdigime meniň özümem ynanyaryn, çünki güýçli bolmaga

mejburdugym üçin güýçli boldum, öz islegim bilen däl...

- Beýik taryhçylaryň biri şeýle diýipdir: «Taryhdan alynan iň uly sapak ~ adamlaryň taryhdan sapak almaýanlygyna düşünmekdir».

- Bolup geçýän zatlar biziň islegimize görä, bolýan bolsa, hamala wakalary biziň özümüz dolandyryarysmyka diýip düşünýäris. Adam oglunyň iň uly hownuhoşluk paňkelleligi hem şunda!

Emma wakalar biziň isleglerimize gabat gelmese, ajy hakykat alnomyza gütüläp degýär...

- Indi ne-hä gelmek, ne-de gitmek durmuşyň iň agyr pursaty bolup bilmez, ýagny biziň hiçimizem dünýä inerimize garaşmandyk, dogulanymyzdan bäre ölerimize garaşýarys.

- Durmuş bir synagdyr diýip düşünseň, onuň bilen hiç gidişme, adyňy ýaz-da bir gyra çekil. Belki synpyňdan ýykylmarsyň, emma adyň aşagynda ap-ak bir sahypa galdyrarsyň.

- Ýalňyzlygyndan başga hiç hili ýakynymam ýok. Kämahal olam meni ýalňyz goýýa diýmeseň...

- Sen ýok. Ýagyşam biderek ýagýar. Bilelikde ezilip bilemzok. Küýseglerimizem, aýralyklarymyzam biderek, aramyz diýseň uzak. Bilelikde aglabam bilemzok...

- Siz üns berdiňizmi ýa bermediňiz, bilemok. Bizde wezipeli işgärleriň ýüzi köplenç agyr, asyk bolýar. Halkyň hyzmatyndaky adamyň halka ýüzüni asan bolmasyna hiç düşüniş bilemok...

- Ýaşlyk... Ýaşaýyşyň tagamyny bilmänkä ýaşan we ýaşaýyşyň hemişe şol başdaky ýaşaýşy ýaly dowam etjegune ynanan adamyň ömrüniň başky döwri..

- Gaýgy-hasratlarymyň gymmatyna wagt geçdigiçe has gowy düşünýärin...

- «Meni çakmadyk ýylan müň ýaşasyn» diýip ýaşadan

ýylanlaryňyzyň soňky pidasy özüňiz bolarsyňyz...

- Eýe bolup bilmedik bir zadyň bar bolsa, ony ýeterlik islemändigini üçindir.
- Mundan öňküler nähili tamamlanan bolsalar, bulam şeýle tamamlanar. Tamamlana-tamamlana menem tamamlanaryn. Wessalam, iş tamam.
- Garyp-gasarlar ömürlerinde birje gezek ýeňillikden peýdalanarlar, olam ölenlerinden soň. Meýdi dessine tabyda salnar we derrewem jaýlanar.
- Ynanç... Muňa gowy düşüň. Ynanjyňa arka dur, eger gorkýan bolsaň, iň bolmanda dymyp otur! Emma bu gün täze gelene ýaranjak bolup düýnki öwlüýä diýip oturan adamyňa kesek oklama, ogry, haramzada diýme.
- Ha altyndan bolsun, ha demirden. Kapasa – kapasa bolar!
- Gaý-tupan hernäçe öwüsse-de, çarlak söýgüli deňzinden el üzmez.
- Bir ýazyjynyň iň uly tragediýasy ~ ölüminden soň yzynda galan zatlary, tamamlanmadyk ýazgylaryny onuň özünden başga hiç kimiň ýazyp bilmejegidir.
- Seni ejeň ýaly söýjek we kakaň ýaly gamyňy iýjek ýokdur. Şonuň üçin hiç kim seniň ýanyňda söýgiden söz açmasyn.
- Ýoldaşymyza, dostlarymyza akyl bermek bize mahsusdyr. Akyl bermekden çäksiz lezzet alýarys. Öňümüzden biri biri çykýar welin, derhal oňa akyl berjek bolup dert-azara galýarys. Akyl bermek babatda biziň ýaly jomart adamlar barmyka?!
- Tanyş-biliş, deň-duş, dost-ýar, hakyky dost... Her adamyň tanyş-bilşi köpdür, ýöne deň-duşy azdyr. Dost-ýary ondanam azdyr. Hakyky dosty bolsa, dost-ýardanany azdyr...
- Hormatlanýan bir syýasatçymyzyň iş otagyna girdim. Ol kitaba

gümra bolup durdy. «Näme okaýarsyňyz, halypa?» diýip soradym welin, «Demokratiýanyň tepbedini okaýaryn!» diýip jogap berdi.

- Seniň barlygyňda ýalňyzlykdan has beter ýalňyzlyga düşdüm. Haýyş edýäriň, meni öz-özüm bilen goý...

- Adam içinde ýaşap ýörkä pursatlaryň pursatdygyny bilmeýär.

- Adam diňe aýdýan zatlaryndan däl-de, dymýan zatlaryndanam jogapkärdir.

- Käbir adamlar öwünmeli zatlaryndan utanarlar, utanmaly zatlary bilenem öwünerler...

- Bir gün bu ýurduň ýañajygna bir posa, başujuna-da bir bellik goýup başymy alyp giderin...

- Özüň bilýäň: günäleri ýazýan perişde çepde oturýar. Megerem ýüregiň çepdeligem şonuň üçindir?!. Belki-de, söýgi başdan geçirýän iň uly günämizdir...

- Dünýäniň öňünde bergidar bolup ölmeli boldum. Eýse bu dünýä bergidar bolup ölmeýän barmy näme? Diňe bergili däl, dünýäden algyly bolubam ölýänler bar...

- Erkek adam aňsat-aňsat aglaýan däldir. Eger aglaýan bolsa, onda onuň gözýaşynda ýalanyň zerresi-de ýokdur.

- Adamyň nirede garny doýsa, şol ýeri-de watan ekeni.

- «Hiç kime ynanamok» diýen zat ýok, wagtynda «Oňa ynanandygym üçin indi hiç kime ynanamok» diýsek dogry bolar.

- Ulalan adamlar bilen olaryň öz çagalyklarynyň arasynda belki müň, belki-de iki müň ýyllyk wagt bardyr. Şonuň üçinem biz ulalanlar öz çagalygymyzy unudýarys.

- Adam dara-direde iň bolmajak zatlary-da aňyna aýlap ýetişýär.

- Ne öliniň, ne-de gideniň yzyndan gepi ediler. Çünki yzynda

galan üçin ölen bilen gideniň tapawudy bolmaz.

- Dünýäde iň erbet zat – adamyň iň soňky ýapyşalgasy bolan adalata we hukuga bolan ynamyny ýitirmegidir.

- Gorkamok diýýänler başgalaryň önünde ýalan sözleýärler, ýa-da özlerine ýalan sözläp öz-özlerini ynandyrýarlar, ýa-da özleri-de bilmän adam däldiklerini aýdýarlar.

- Üşeyän bolsaň onda ýylylyk ýokdur, garaňkylyk bar bolsa onda ýagtylyk ýokdur. Eger hemme ýer garaňkylyk bolup, senem üşeyän bolsaň, onda OL ýokdur.

- Käte birini şeýle bir küýsärsiň welin... Hatda küýselen kişi öz ýoklugyndan utanar.

- Kitaplarymyň ählisini söýýäriň, söýmesem ýazmazdymam...

- Adam ýaly erbet mahluk ýok... Bagtyny başgalardan-a gysganýar, başyna bir betbagtlyk inse welin, başgalar bilen paýlaşasy gelýär...

- Gadyrdan, biz haramzadalyga, eden-etdilige, ýapjalyga ýeňildik...

- Ganhorlar eden jenaýatlary ýüze çykmasa, hiç rahatlyk tapmazlar, çünki olar jenaýatlarynyň öwrenilmegini isleýärler. Şonuň ýaly-da BAÝLARAM BAÝLYKLARYNY MAZAMLAMAGY HALAÝALARLAR.

- Menem söýgimi içimde saklap dymyp ýörün. Dymşlygmyň niçiksi ýañynyň bardygyny duýýarsyň dälmi?

Bende susuyorum sevgimi saklayıp içimde. Dymybam öz söýgüsini yglan edenler köpdür, ezizim. Ýöne meniň dymşym ýaly söýen başga ýokdur...

- Adam adamyň ýagdaýyna düşünmez. Terk eden adamyň giden ýerinde gözleýän zadyny tapman, soňam yzyna dolanyp «seni küýsedim» diýmesi, onuň seni küýsänliginden däl-de, eşek kimin puşman edenligindendir.

- Käte hemmeleriň bilýän hakykatlaryny açyk aýtmak jenaýat hasap edilýär.
- Itiň yzy bilen möjegiň yzy garyşdy. Alanam belli däl, satanam...
- Zenanyň söýgä bolan garaýşy: «sen, men we bebek (bäbek, çaga)». Erkeklerde bu ýagdaý: «sen, men we ýedek (bu ýerde «ikinji» manyda);
- Ýagşylygyň iň gowusy ýaşyryn edilenidir. Ýagşylyk kim tarapyndan edilendigi belli bolmasa gowudyr.

Eziz NESIN.

Toplan: Has TÜRKMEN. Sözler